



ইম্ফালগী জি এম হোলদা
পাঙথোকখিবা অনৌবা
পোলিটিকেল পার্টি
‘দেমোক্রটিক পিপলস ফ্রন্ট’
শেমে হায়দুনা লাউথোকপা
খৌরমদা শরুক য়াখিবশিংনা
মেরা চুখৎপা

লৌশিং পুন্ই : এঞ্জাং মচল অমা ওইরিবা চনম চাবনা... **লামায় ২**
লামায় ৪ : ইরাং থোক্কো-থোক্কোইরা, লৈঙাক লৈগেরা-লৈরৌইরা
“পাখঙ থম্মোয় হরানবী-১” **লামায় ৫**
লামায় ৬ : জোব কার্দ পায়রিবশিংনা থবক শুন্দা শেল...
ক্লাদ লুচিবশিংনা পহলগাম টেরর এটেক য়ানিংদবা... **লামায় ৯**
লামায় ১২ : সাউথ এসিয়ান করাটে চেম্পিয়নসিপতা শরুক...

নাওরেমথোং লাইশ্রম খুন্নে
লৈকায়গী কম্যুনিটি হোলদা
অকোম লুপ কংলৈপাক
শাফোঙলকখিবা চহী ২৫
শুরকপা মপোক কুমওন
খৌরম হৌদোকপগী মেরা
চুখৎপা



মণিপুরদদি ওম্মোক-ওম্মোকপা খৌদোকশিং মরাং কায়না থোকই বি জে পিগী প্রসিদ্দেন্টনা পাঙথোকপা মীফমদা স্পিকরনা শরুক য়াবসি পার্লিয়ামেন্টরি কনভেন্সন ১সুং প্রাক্টিসকী ওন্ন-তৈনবনি : ও জয়

ইম্ফাল, জুলাই ০২ (এচএনএস) : বি জে পি মণিপুর প্রদেশকী প্রসিদ্দেন্ট এ শার্দনা ময়ায় তাংবল লৌদুনা হৌখিবা নোংমাইজিং নুমিৎতা নিত্যইপাং চুথোক্তা লৈবা থম্মাল শঙলেনদা পাঙথোকখিবা পাটি অসিগী এম এল এশিংগী মীফম অমদা মণিপুর লেজিসলেটিভ এসেমব্লিগী স্পিকর থোকচোম সত্যভ্রতনা চংতুনা শরুক য়াখিবা হৌওং অসি ইন্দিয়াদা চংনরক্লিবা পার্লিয়ামেন্টরি কনভেন্সন অমসুং প্রাক্টিস য়াওনা অতোগ্না কন্সনৱেণ্ট লৈবাকশিংদা চংনরক্লিবা লৈজাংলেনগী ওন্ন-তৈনবনি হায়না মণিপুর লেজিসলেটিভ এসেমব্লিগী দেপুটি স্পিকর ওইরবদা নতুনা লো মিনিষ্টর ফাওবা ওইরমখিবা ভেটরেন পোলিটিসিয়ন ও জয়না ফোঙদোরক্লি।



ভেটরেন পোলিটিসিয়ন ওক্রম জয়

ছ-পাপ ওইগদবা মাল্লি।
মণিপুর লেজিসলেটিভ এসেমব্লিগী মেম্বর ওইরিবা এম এল এ অমসুং এম এল এ ওইরবদা (এঞ্জ এম এল এ) শিংনা থেংনবা অশোয়াব অরানবা থবক নংদ্রগা হৌওং অমা হায়বসিদি অচুয়া ওইহল্লবদা থবক পায়খংকবনি। রাফম অসি লৈখিবদা এম এল এ অমসুং এম পি ওইরবদা বি দি বেহরিংগী মফমদা অরাদা ফোঙদোকপগী

ওরাং নহান পাঙথোকখিবা খৌরম অমদসু এহাকী মায়কৈদগী ফজনা হায়রম্মে।
হৌজিক মণিপুরদা হক থেংনরক্লি বা হৌদোকশিং অসি করিনো হায়বা খঙজিল্লক্লে। মণিপুর লেজিসলেটিভ এসেমব্লি খঙ্তগী রাফম নতুনা স্পিকর হায়বা ফম অসিবু পায়রিবা মীওই অদুদি ‘ইম্পার্সিএলিটি’ গা লোয়নগদবনি। স্পিকর অদুনা ‘ইম্পার্সিএলিটি’ অমসুং মহাকী ইন্ডিপেন্ডেন্স হায়বদু মেটেনা তৌদুনা চংলগা এসেমব্লিগী হাউসতা প্রোসিদিংশিং নীংখিজনা পাঙথোকবনি। অদুব স্পিকর ওইরিবা মীওই অদুনা মীখলদা মায় পাঙ্করপদা মদুং শিল্লকখিবা পোলিটিকেল পাটি অমগী প্রসিদ্দেন্টনা কৌবা মীফমদা চংতুনা শরুক য়াবা হায়বসিদি স্পিকরগা লোয়নদুনা লৈগদবা ইম্পার্সিএলিটি হায়রিবা মচং অসিবু কামপ্রোমাইজ তৌবনি হায়না লৌগনি।
পোলিটিকেল পাটি অমগী মদুং শিল্লদা মীখলদা মায় পাঙ্করপসু স্পিকর ওইরবদি মহাকী অসি অদুদগী ‘সিপকেশন’ লৈগাবনি। অদুগা ‘পার্লিয়ামেন্টরি’ ...মখা লমায় ও কলম ২

নাগালেন্দগী কোহিমা দিষ্টিক্টকী ফেসামাদা নেশনল হায়রে তংখিবদগী শেমজিল্লকপা মণিপুরগী এসোসিএশনশিংগী মীওই চঙবদা অখিংবা পীরক্লে মপুং ফানা শেমজিনবদা মতম খরা চঙখিগনি : পি দল্লিয়ু দি

ইম্ফাল, জুলাই ০২ (এচএনএস) : হৌখিবা মে থাগী ৩১গী অয়ক পুং ৭.৩০ রোম তারকপদগীনা নুমিৎ অদুগী অয়ক পুং ৮ ফাওবগী মরক্তা নেশনল হায়রে-২ (ইম্ফাল-দিমাপুর) লস্কীগী পরিংদা নাগালেন্দগী কোহিমা দিষ্টিক্টনা কোহিমা ফেসামাদা মিটর ৬০ হেনবগী অশাংবা ওইগদবা লস্কীগী শরুক অমা নোং লেপুনা চুশিল্লকপদগী পুঞ্জপ নমথখিদুনা তংখিবদগী এন এচ আই দি সি এলনা হৌজিক বার ফুটিংদা নমথখিবা লস্কী অদুগা পাকপা অমসুং শাংবা চপ মায়না চিংলোমদা ককশিল্লগা শেমজিনবা হৌরক্লিবা মফম অদুনা মণিপুরগী এক ড্রাইভরশিংগী এসোসিএশনগী মীওই চঙবদা অখিংবা থল্লক্লে। অদুগা মণিপুর লৈঙাক্কী মায়কৈদগী প্রিন্সিপাল সেক্রেটারি (রাষ্ট্র) না গুসি থোরকপা চেংরোল অমদনা লস্কী শেম্গী থবক অদু পাক চাউনবা মপুং ফানা লৌখিগনি মতম খরা চঙখিগনি হায়না ফোঙদোরক্লে।
ফেসামাদা নেশনল হায়রে অসিগী শরুক খরা নমথখিবদগী শেমজিন-শাজিনবগী



নাগালেন্দগী কোহিমা দিষ্টিক্টকী ফেসামাদা নমথখিবা নেশনল হায়রেগী মহত্তা চিংলোমদা ককশিল্লগা অনৌবা লস্কী শেম্গা হোংনখিবা (ফাইল ফোটো)

পায়খংলক্লিবা থবক খৌরমশিং অদু থা অমা লৈরবগে হায়না হায়রে অসিদা চংথোক চংখিন হেঞ্জিল্লকবনি। গুসি ফাওবদা করদা ফীভমদা তৌরিবা এক ...মখা লমায় ও কলম ১

ওসিদগী রিলিফ কম্পশিংদা সিট ইন প্রোটেক্টকী খোঙজং চঙশিনগদৌরি

ইম্ফাল, জুলাই ০২ (এচএনএস) : হৌজি ক্লা নিংখৌখোং বার্দনম্বর ১৪গী কৃষকগোপাল মেমোরিএল বার্দকা মায়াক্লবনা টেম্পররি ওফিস ওইরিবা চুড়াচান্দপুরগী তোঙান তোঙানবা লুপ মঙনা পুনবা চুড়াচান্দপুর মীতৈ যুনাইটেড কমিটিমা মমতং থাগী ২৮দা লাউথোকখিবাগী মতুংইয়া হেয়েংদগী মণিপুরদা লৈবা রিলিফ কম্প খুদিংমক্তা সিট ইন প্রোটেক্টকী খোঙজং চঙশিনবা হৌরগনি হায়রি।
খোঙজং অসি চহী অনী হেল্লা রিলিফ কম্পতা লৈরক্লি বশিংনা মশাগী ময়ুম ইন্ডোলা হঞ্জিলহনবীয় হায়বা য়াওনা তোঙান তোঙানবা দিমাংশিং লৈঙাক্তা তকশিল্লদা চঙশিনগদবনি হায়রি।
কমিটিমা লাউথোকখিবাগী মতুংইয়া খোঙজং অসি রিলিফ কম্পশিংদা চঙশিনগনি হায়নসু কম্পশিং অসিগী আই দি পিশিংনা ফোঙদোরক্লি।

যু জি গ্রুপ অনীগী কাদর ও ফারে

ইম্ফাল, জুলাই ০২ (এচএনএস) : গুসি নুমিৎদা থোরকপা পুলিস কন্ট্রোল কম্মিটি চেংরোল অমগী মতুংইয়া ওরাং পুলিসনা কে সি পি -পি দল্লিয়ু জিগী হৈরাদেইথোং ওহুদাম লৈকায়দগী লৌরেব্লম কুরেস এলিয়জ মাইথোংবা এলিয়জ টোটে (৪৭) কেসে কে সি পি -পি দল্লিয়ু জিগী এঞ্জিভ কাদর অমা মোবাইল ফোন অমগা কোন্ননা এলাংখোংপোকগী অরাদ লৈকায় মনীং পাংতগী ফারে হায়রি।
অদুগা সিকুরিটি ফোর্সনস ওরাং তুমখোং অরাদ লৈকায়দগী লালহৌলুপ অসিগী এঞ্জিভ কাদর ওইনাম তোম্বা এলিয়জ হেরোজিং (৫৭) কৌবা অমা সেকমাইজিন মনীং লৈকায় এরিয়াদগী কি প্লেদ হেদসেট মোবাইল অমগা কোন্ননা ফারে হায়রি।
অদুগা পুলিসনা গুসি থাঙ্কলরাই শাবল লৈকায়দগী ওইনাম হেমজিং এলিয়জ তইবুওশেয়া (৫০) কৌবা প্রিপাক (প্রো) গী এঞ্জিভ কাদর অমানম্বোল পি এসসকী মনুং চনবা মৈত্রম এরিয়াদগী ফারে হায়রি।
মওঙদগী দিঞ্জল ওটোরিক্সো অমা অমসুং মোবাইল হেদসেট অনী ফলে হায়রি।

অন্ড্রো খুমনগী চিংখোঙদগী খুংশু খুংলায়শিং ফংলে

ইম্ফাল, জুলাই ০২ (এচএনএস) : পুলিস কন্ট্রোল কম্মিটি গুসি থোরকপা চেংরোল অমদা গুসি অন্ড্রো পুলিস স্টেশনগী জ্যুরিসদিক্কনগী মনুং চল্লিবা অন্ড্রো খুমন (বার্কনচি) গীচিংখোঙদগী খুংশু খুংলায়শিং রিকোডর তৌরে হায়রি।
চেংরোল অসিনা হায়বদা ফংলবা খুংশু খুংলায়শিংদি মেগজিনগা কোন্নবা পোইন্ট ৩০৩ রাইফল অমা, মেগজিন অমা পোইন্ট ৯ এম এমগী পিস্টোল ২, ১২ বোর সিঙ্কল বেংল অমা, পোইন্ট ৩৬কী হেদ প্রেনেদ অহম, টিব লোথল অনী, ১২ বোরগী লাইট ক্যাব্রিজ অমা, পোইন্ট ৯ এম এমগী মরু অনী, চার্লগা কোন্নবা বারবলেস সেট অমা, মাক্সট্রী এটপ্রেনেদ অমা, আর্মিং রিং অনী, দিটোনেটর অনী অমসুং সেফটি পিন অনীনি হায়রি।

গ্যাসকী পাউ লমায় ওদা

লাঞ্জেল্লকুনা রিলিফ কম্পতা লৈরকপা অমসু শিরে মীং অনীমক উরক্তবদগী লায়েংবা ওমদদুনা রাখল লায়না নারকপদগী লৈখিদবনি

ইম্ফাল, জুলাই ০২ (এচএনএস) : মে ৩, ২০২৩দগী হৌরকখিবা তমখিরাবা লাননা মরম ওইদুনা থরায় হিংনবগীদমক লাঞ্জেল্লকুনা রিলিফ কম্পতা লৈরকখিবা লৈশাবীমচা য়াওনা মীওই খরা হদক মথং-মথং লৈখিদবা হৌদোকশিং থোকখিবাগী মনুংদা চুড়াচান্দপুরগী থিঙ্কাংফাই মীতৈ লৈকায়দগী লাঞ্জেল্লকুনা হিয়াংখাংগী কামথা পেমেতেন কোলেজদা হাংবা রিলিফ কম্পতা চঙজফম লৌরকখিবা মশাগী চহী ৫৬ রোম শুরবা মীওই অমসু লৈখিদে।
লৈখিদবগী মমিং কোহৌজম নবচন্দ্র মীতৈ কৌই। মশাগী চহী ৫৬ রোম শুরে। অপোকপগী মিংনা লৈখিদবা কোহৌজম ধনঞ্জয় কৌই।
মহাক লৈখিদবগী মতংদা পাউচে অসিনা রিলিফ কম্প অসিদা মহাক্ক লৈমিন্নরকখিবা মীওই অমদগী ফংবা পাউনা হায়বদা লৈখিদবা নবচন্দ্র মে ৩, ২০২৩দগী লান হৌরকপদগী লাঞ্জেল্লকুনা ইকুই কুইদিওইদগী ...মখা লমায় ও কলম ৭



KONTHOJAM NARACHANDRA SINGH

খুবাক ময়ায়দা শঙুন তৌবা পি এম এ রাইগী বেনিফিসরি ওগী শেল মশা খঙদনা লৌথোক্লেনে



ইম্ফাল, জুলাই ০২ (এচএনএস) : গভর্নমেন্ট ওফ ইন্দিয়ানা যুম শাবা ওমজবদা মীওইশিং খনগৎতুনা মশা মশাগী যুম শাবদা তেবোডনবা হৌদোকখিবা প্রাইম মিনিষ্টর অরাজ য়োজনা (পি এম এ রাই) গী মখাদা যুম শাগদবা বেনিফিসরি অহমগী ফংফম থোকপা শেনফমশিং মশা-মশা খঙহল্লমদনা মরী লৈনবা বেক্ততগী লৌথোক্লিপ্তে হায়রি।
মশা মশানা ফংজদবা যোজনা অসিগী ...মখা লমায় ও কলম ৫

লাঞ্জেল্লকুনা রিলিফ কম্পতা লৈরক্লিবা মশাগী চহী ৮০ শুরবা অহল অমনা হায় : লৈঙাক অসিদি অদুকী মতিক পেদ্রে, ঐখোয়বু য়ুমদা হঞ্জিলহনবীরো

**রিলিফ কম্পতা লৈরক্লিবশিংগী
হকথেংনবা পাউদম**

সেরো ময়ায় লৈকায়দগী

(ওরাংগী মখা...) সেরো ময়ায় লৈকায়দগী লাঞ্জেল্লকুনা লয়েইখোংনাংখোঙা লৈবা ব্রেদ এন্ড এক্সপো সেন্টরদা হাংবা রিলিফ কম্পতা চঙজফম লৌদুনা হৌজিক ফাওবা লৈরক্লিবা মশাগী চহী ৮০ শুরবা অবুজম নিলতোদুনা মায়োক্লরকপা লানগী হৌদোকশিং পল্লদুনা পাউচে অসিদা হায়, মায়োক্লরকখিবা হৌদোকশিং অদু পুলিদা কাউবা য়ারয়েইদবা কুকশিংগী লান হায়বদু ওইরে। ইরমকমসিদা ইশাগী ইন্ডোলা লৈজরকপদা খুল থংনবা কুকশিংনা লান্দারকপা হায়বশি হামা খল্লদবা হৌদোকনি।
লান অসিদা অশোনবা অহল অমদি নুপি আঙাশিং করদা খাঙদুনা লৈবা ওমগনি হংলদুনা

হৌজিকসু গুসি করি থোকনি অমসুং হয়েংনা করি তৌরক্লেগে থংবা ওমদবা ফীভমদা লৈরি। লাঞ্জেল্লকপদগী ইশাগী লৌ উরক্তবা চহী অনী ফাজিল্লক্লে। হৌজিক লৌ উবা য়াগদা য়েংলুগে হায়দুনা ইচানুপা অনী সেরোদা চঙ্তি। এগী ইচানুপা অনী অমসুং ইচানুপী ৩ পূন্না মঙনি। ইচানুপীশিংদি ময়ুম মকৈ লৌইনা পানত্রে। ইচানুপা অনীগা ইমৌনুপী অনীগা ইশুনুপীগা এগী লোয়নবীগা লৈরি।
হৌজিক ঐখোয়না পাল্লিবসি ইশাগী ইয়ুমদা হঞ্জিলহনবীগা শুভা নোমজদুনা লৈবা ওম্বা অদু পুলিদা কাউবা য়ারয়েইদবা কুকশিংগী লান হায়বদু ওইরে। ইরমকমসিদা ইশাগী ইন্ডোলা লৈজরকপদা খুল থংনবা কুকশিংনা লান্দারকপা হায়বশি হামা খল্লদবা হৌদোকনি।
লান অসিদা অশোনবা অহল অমদি নুপি আঙাশিং করদা খাঙদুনা লৈবা ওমগনি হংলদুনা

হোম মিনিষ্ট্রিগী ওফিশলশিংগা মীফম পাঙথোক্লুবা লুপশিংগী মীছংশিংনা হায় জুলাই থাসিদগী ফ্রী মুভমেন্ট হৌনবা কন্না তকশিল্লমখি থালতাবীগী রিপোর্ট মীয়ামদা ফোঙদোক্লগনি, ফুবালাগী খৌদোক্কা মরী লৈননা পর্সনেল ৫ সস্পেন্ড তৌত্রে

ইম্ফাল, জুলাই ০২ (এচএনএস) : মমাও থাগী ফিরেপ লৌনবা তকশিল্লমখিগা লোয়ননা চংলিবা থা ৩০দা মিনিষ্ট্রি ওফ হোম এফেয়রস (এম এচ এ) গী অসিদগী নেশনল হায়রেশিংদা ফ্রী মুভমেন্ট তৌহমবা ওফিশলশিংগা পূন্না ফর্মিয়াদুনা পাঙথোকখিবা মীফমদা শরুক য়ারবা অমুকো, কোকোনি অমদি ফোজকী থৌমীশিংনা মণিপুরদা হৌজিক মায়োক্লিবিবা মক ওইবা ইয়াং অমদি মীয়ামগী অপান্দা মতুংইয়া তংদু লৈতাবা হঞ্জিলহল্লদুনা ষ্টেট অসিগী অপূনবগী শক্তম কায়হন্দনা থল্লবা হেল্লা অচেংপা



রাফমগী মতংদা অকবনা ...মখা লমায় ও কলম ৫

মণিপুরদা অনৌবা অহোংবা পুরকপা হায়বসি অরাদা অরুবনি অদুবু ওইথোক্কোইদবদি নভে : বিমোল

ইম্ফাল, জুলাই ০২ (এচএনএস) : হৌজিক ওইরিবা মণিপুরগী ফীভম অসিগী মহত্তা অনৌবা অহোংবা অমা পুরকপা হায়বসি লুবা অমসুং অরুবদি ওইরি অদুবু ওইথোক্কোইদবদি নভে হায়বসি ঐখোয়না কাউরোইদবনি হায়না এম পি জি. অঙেমচা বিমোল অকৌইজুনা ফোঙদোরক্লে।
রাফম অসি গুসি ককটিং মোহিরাংথেম লৈকায়দা লৈবা ফেট্রিময়ুম চাউবগী য়ুমদা পাঙথোকপা ককটিং ময়ায় লোয়শঙ লংশাই খৌনাগী অনীশুরা মপোক কুমওনগী খৌরমদা অখৌইবা মীথুংলেন ওইনা শরুক য়ারদুনা ফেঙদোকখিবনি।
এম পিনা হায়, য়াররৌই, ওইররৌই হায়বা রাইই অসি ঐখোয়গী ঝাইদগী চাউবা য়েব্লবনি। ঐখোয়গী য়েব্লবা অসি কুকি নভে, ইন্দিয়ান নভে, ঐখোয়গী মনুংদা শুম চারিবশিং অসি নভে। ঐখোয়গী ঝাইদগী চাউবা য়েব্লবদি মণিপুরদা য়াররৌই অমসুং ওইররৌই হায়বা রাফমশিং অসিনি হায়খি।
অসিগুন্না রাইইশিং অসি ঐখোয় খুদিংমকী কোক্তা



চঙদনবা হোংনগদবনি। য়াদ্রিবদু কমদৌনা য়াহনগদগে অমসুং য়ানবা মতৌ করদা শিনগদগে, করি পাশ্বে লৈ হায়বগী রাফমলেন অদু মঙদা থমদুনা হোংনমিগদবনি। মসিগী রাফমলেন অসি লৈরবদি ঐখোয়গী মতমদা, নখোয়গী মতমদা অদুগুন্না মণিপুর অদু উবা ফংদ্রবসু থবক খৌরমশিংদি গুসিগী পূন্না ...মখা লমায় ও কলম ৫

মীয়ামগী দৌই লাকশিরা পুলিসনা পোকখায়হল্লকপা যোক গ্রেনেদনা পান্দুনা শোকখিবা হুইদ্রোম অনিশ্চিত মমিৎতগী মপি তারি হৌজিকসু রিমসতা লায়েংলি, ইচাগী অপাছদি থংলরৌই

অক্সা থোকচোম
ইম্ফাল, জুলাই ০২ (এচএনএস) : ইচানা মমা এপ্লেদা তংতনা হায়খিবদু মহান্না ক্লাস টেন পাস তৌবগা আর্মি রিক্রুটমেন্টগী এগজামিনেশন য়াওদুনা থবক চঙলগা তোলাপ চাদুনা ইমা অমসুং বাবাগী মতেং পাংগনি হায়খিবনি অদুবু হৌজিক্তি মহাক্কী ফীভম অসিনদি



মহাক্ক পামজরিবা সিকুরিটি ফোর্সকী থবক ফংলরৌই। মসিগীদমভদি মমা অমা ওইনা অদুকী মতিক থম্মোয় শোকই। ইচানা শোক্লিবা অসি স্মোক বোম (গ্রেনেদ) না দৌই হৌরকখিবা মীয়াম তাহোজুকা পুলিসনা কান্ধকপদা পানবদগী শোকখিবনি। মসিনা ইচাগী ফীভম অসি ওইরকখিবনি। ইচানা ফীভম অসিদা লৈরকপদগী অসুক য়ান্না থম্মোয় শোক্লিবা অসিনদি মণিপুরদা মে ৩, ২০২৩দগী হৌরকখিবা দ্বিরাংদা অশোক অপন নংদ্রবা মীওই কন্না অদুগী মমা মপা ওইবশিংনদি করি ফাওরমগনি খনবদা হেল্লা থম্মোয় শোকহল্লু হায়না কৈশাম্পাং কোঞ্জে হজারি লৈকায়দগী হৌজিকসু রিমসকী মেল ওথে বার্দতা লায়কবান্না লৈরক্লিবা হুইদ্রোম অনিশ্চিত পোকক্পী হুইদ্রোম ওংবী অনিতানা পাউচে অসিদা ফোঙদোরক্লি।
হৌজিকফাওবা রিমসতা লায়কবরক্লিবা হুইদ্রোম অনিশ্চিত জুন ৭, ২০২৫দা অরাদই তেঙ্গোলগী তেঙ্গোল্লৌই অসেম কানন ফাখিবগী মায়োক্তা লাউথোকখিবা মণিপুর বন্দগী খোঙজং মনুদা মথংগী নুমিৎ জুন ৮দা মেরা পায়বিশিংনা রেল্লি চংখিবগী মায়োক্তা পুলিসনা তানখায়নবা হোংনরক্তুনা স্মোক বোম (গ্রেনেদ) কান্ধকপদা য়েং থংবা খোঙগী খোঙশাদা পান্দুনা শোকখিবনি। হুইদ্রোম মোশিকী মচানুপা অসি মালোম মোখা হায় ফুলা ক্লাস সডেন তল্লিবনি। অদুবু হৌজিক ফাওবদা রিমসকী ওথে বার্দতা হৌগেং-কাংখংপা ওমদনা মমা-মপা অনীনা শেলদুনা ...মখা লমায় ও কলম ২

খাইরয়দ কৈথেলগী মপাউ-৬ কুকি লমহেনবশিং থমখিগে হায়রগনা মোদি ১সুং অমিট শাহগী লমদা থম্মীরো



নোমিতা খোংবালব্রাম
ইম্ফাল, জুলাই ০২ (এচএনএস) : খাইরয়দ কৈথেলগী অপূনবা কৈথেল মরীগী মনুংদা হিংনবগী লানফম মায়োক্তাবগীদমক তোঙান তোঙানবা পোং চৈশিং য়োন্দুনা শেল তল্লিবা পোংফম য়াহশিংনা দ্বিরাং অসিগী মৌশা কুইনা লাংলকপদগী লমহেনবা কুকশিংনা মখোয়গী লম তল্লিক্লিবসি লৈবাক অসিদগী তানবনি। মখোয়বু থম্মীরো হায়রবদি মোদি ...মখা লমায় ও কলম ২

কোভিড-১৯ পোজিটিভ কেস ২৬৯ শুরে, এক্টিভ কেস ৮০ লৈরি

ইম্ফাল, জুলাই ০২ (এচএনএস) : গুসিদগীনা চহী মঙারোমগী মমাও কুমজা ২০২০দগী মণিপুরদসু কোভিড-১৯গী লাইচং যৌশিল্লকখিবদগী লৈঙাক অমসুং মীয়ামা অরৈবা পাশ্বে পুথোক্তুনা হোংনজবদগী নতম খরা লেপ্লুরবা মতুংদা হদক নৌহৌইনা লায়না অসিগী অনৌবা ভেরিএন্টশিংনা থোকহনবা খুদোংচাবশিং মায়োক্লি রকপদগী মরী লৈনবা লোয়শঙগী ওফিশলশিংনা মমাও থাগী ১দগী হৌরদুনা থোমজিল্লকপা দাটাশিং গুসিগী ওইনাম ফোঙদোরকপদা পূন্না থেংনবা কোভিড-১৯গী পোজিটিভ কেস মদীং ২৬৯ শুরে হায়রি।
গুসিগী ষ্টেটস অংপদেটকী মতুংইয়া ...মখা লমায় ও কলম ৭